
Bharatagitam

ಭಾರತಗೀತೆ

Document Information



Text title : Bharata Gitam 1

File name : bhAratagItam.itx

Category : misc, sanskritgeet

Location : doc_z_misc_general

Proofread by : Hardika Chaba

Description/comments : Sahrudaya Volume 1 Sri Vani Vilas Press

Latest update : February 15, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 15, 2025

sanskritdocuments.org

ಭಾರತಗೀತಂ



ಶ್ರೀಮತ್ಸಮಸ್ತಸಂಪತ್ಸಮೃದ್ಧಿಸಂಪೂರ್ಣರಮ್ಯತೋತ್ಕರ್ಷಂ .
ಹೃದ್ಯಾನವದ್ಯವಿದ್ಯಾವಿದ್ಯೋತಿ ವಿಭಾತಿ ಭಾರತಂ ವರ್ಷಂ .. 1..
ಸಹಕಾರನಾಲಿಕೇರಾಗರುಪಾಟೀರಾದಿಮತರುವರುಚಿರಂ .
ಫಲವಿನತಕಲಮಶಾಲಿಕ್ಷೇತ್ರವ್ಯಾಖ್ಯಾತಸಾರಸರ್ವಸ್ವಂ .. 2..
ನಾನಾಕಲಾಕಲಾಪಪ್ರಚಾರವಿಸ್ತಾರಿಕೀರ್ತಿಕಮನೀಯಂ .
ದೇಶಾಂತರಾನುಕಾರ್ಯಪ್ರಗುಣಪರಿಷ್ಕಾರಸಾರರಮಣೀಯಂ .. 3..
ಪ್ರತಿದಿನಮಧೀಯಮಾನಶ್ರುತಿಪರಿಪೂತಾಗ್ರಹಾರಮಹನೀಯಂ .
ಷಡ್ವರ್ಣನೀಪಟಿಷ್ಠದ್ವಿಜಗೋಷ್ಠೀಚಿಂತ್ಯಮಾನಶಾಸ್ತ್ರಾರ್ಥಂ .. 4..
ವೈದಿಕಕರ್ಮರವಿದ್ವತ್ಪರಿಷದನುಷ್ಠೀಯಮಾನಬಹುಯಾಗಂ .
ಅನವರತಮುದಿತನಿರ್ಜರಭಾವಿತಸನ್ಯಾದಿಸಂಪದಭಿರಾಮಂ .. 5..
ಅತ್ರ ವಿರಾಜತಿ ಗೌರೀಗುರುರಚ್ಯುತಮೂರ್ತಿರಾಶ್ರಯೋ ಜಗತಾಂ .
ವೈರಾಮಾವಗಾಹಿಪಾದಃ ಸುರಸರಿದವತಾರಕಾರಣಂ ಹಿಮವಾನ್ .. 6..
ಯಂ ಕಿಲ ಯಜ್ಞಾಂಗಖನಿಂ ಧರಣೀಧರಣಕ್ಷಮಸ್ವಸಾರಾಡ್ಯಂ .
ಪರಿಕಲಿತಯಜ್ಞಭಾಗಂ ಶೈಲಾಧಿಪತಿಂ ಪ್ರಜಾಪತಿವ್ಯಧಿತ .. 7..
ಯತ್ರ ಮಹಾಮಹಿಮಾನೋ ವಿಷಯವಿದೂರಾ ಮಹಾತ್ಮನಃ .
ಭಗವದ್ಭ್ಯಾನ್ಯೈಕಪರಾಸ್ತಪ್ಯಂತೇ ತೇಪಿರೇ ಚ ತಪ್ಸ್ಯಂತೇ .. 8..
ಶ್ರೀಖಂಡಖಂಡಜನಿಭೂರಗಸ್ತ್ಯವಾಸಾತಿಪಾವನೋದ್ದೇಶಃ .
ದಕ್ಷಿಣಸಮೀರಸೂರ್ತಿರ್ಲಸತಿತರಾಂ ಮಲಯಶೈಲೋಽತ್ರ .. 9..
ಯಾ ಕಾಪಿಲಕೋಪಾನಲಶಲಭಾಯಿತಸಗರನ್ಯಪತಿತನಯಾನಾಂ .
ತ್ರಿದಿವಾಧಿರೋಹಲೀಲಾಕಲ್ಪಿತದೃಢಪುಣ್ಯರಜ್ಜುನಿಶ್ರೇಣಿಃ .. 10..
ಯಾಂ ಕಿಲ ಹರಿಚರಣಾರುಣಸರಸಿಜನಿಷ್ಯಂದಿಮಧುರಮಧುಧಾರಾಂ
ಆಸೇವ್ಯ ಸುಕೃತಿಲೋಕಸ್ತಾಪಂ ವಿಜಹಾತಿ ಸರ್ವತಃ ಪ್ರಸೃತಂ .. 11..
ಬಹುತೀರ್ಥಶೋಭಮಾನಾ ಸಂಗತಯಮುನಾ ಸರಸ್ವತೀರುಚಿರಾ .
ಪ್ರಥಮಾ ಮಹಾನದೀನಾಂ ಪ್ರವಹತಿ ಸಾಪ್ಯತ್ರ ಪಾವನೀ ಗಂಗಾ .. 12..
ಮಾತೇವ ಪೋಷಯಂತೀ ಪಯಸಾ ಚೋಲಾನಬಾಧಮಂಕಗತಾನ್ .
ಶ್ರೀರಂಗಸಂಗಸಂಗತಮಂಗಲತುಂಗಾತ್ರ ವಹತಿ ಕಾವೇರೀ .. 13..

ಮುಕ್ತಾಲಿತಂ ತೀರ್ಥೇ ದಧತೀ ವಿರಜೇವ ಯಾವಗಾಹಿಜನಾನ್ .
 ಮುಕ್ತಾಮಯಾನ್ವಿತನುತೇ ಪ್ರವಹತಿ ಸರಿದತ್ತ ತಾಮ್ರಪರ್ಣೀ ಸಾ .. 14..
 ಯಸ್ವಿನ್ವಿನ್ಯಸ್ಯ ಪದಂ ಸುರಲೋಕಾದ್ಭಾರತೀದೇವೀ .
 ಸ್ವಯಮವತತಾರ ಭೂಮಾವತ್ಪ್ರಭೂತ್ಯವಿಗುರುಃ ಸ ವಾಲ್ಮೀಕಿಃ .. 15..
 ಸೂಕ್ತಿಸುಧಾರಸದಾನಾದಖಿಲಾನಾಮೋದಯನ್ವಿಬುಧಾನ್ .
 ರೂಪಾಂತರಗತವಿಷ್ಟುಃ ಕೃಷ್ಣದ್ವೈಪಾಯನೋಽತ್ರ ಸಂಜಜ್ಞೇ .. 16..
 ಸೂರ್ಯಾಚಂದ್ರಮಸಾವಿವ ಸಂತಮಸಂ ಯೌ ವಿಧೂನುತೋ ಜಗತಃ .
 ತಾಭ್ಯಾಂ ಪೂತಂ ಭಾರತವರ್ಷೇ ವರ್ಣಯತು ಕಃ ಕಥಂಕಾರಂ .. 17.
 ದೇಹಸ್ಯ ವಾಜ್ಮನಸಯೋರಪಿ ಮಲಮುನ್ಮೂಲಿತಂ ಯೇನ .
 ತೇನ ಪತಂಜಲಿನೇದಂ ವರ್ಷಮಭೂಷ್ಯಾತ್ಮನೋ ಜನುಷಾ .. 18.
 ಅಸ್ಥಿಷತ ಕರ್ಮಣೈವ ಹಿ ಸಂಸಿದ್ಧಿಂ ಬ್ರಹ್ಮವಾದಿನೋ ಯೇ ತೇ .
 ಜನಕಾದಯೋ ಮಹಾಂತೋ ವರ್ಷಮಿದಂ ಜ್ಞಾನಪೂರ್ಣಮತನಿಷತ .. 19..
 ಶ್ರೀಶಂಕರರಾಮಾನುಜಮಧ್ವಾಚಾರ್ಯಾ ಅವಾತರನ್ವತ್ .
 ಯೇ ಕಿಲ ಸೋಪಾನತತಿಂ ನಿರಮಾಸತ ಮುಕ್ತಿಸೌಧಮಧಿರೋಢುಂ .. 20..
 ಯದ್ಗುಹಿತಸೂಕ್ತಿಮಾಲಾ ಸುದೃಶಾಂ ಪ್ರತಿದೇಶಮುಲ್ಲಸತಿ ಕಂಠೇ .
 ಕವಿಲೋಕಸಾರ್ವಭೌಮಃ ಕೀರ್ತ್ಯಾ ರೇಜೇ ಸ ಕಾಲಿದಾಸೋಽತ್ರ .. 21..
 ವಾಚಾಂ ವಿಹಾರಭವನಂ ಪ್ರಸನ್ನಗಂಭೀರಸರಸಮಧುರಾಣಾಂ .
 ಬಾಣಕವಿರತ್ರ ಜಜ್ಞೇ ಯಃ ಕಿಲ ಸಾರಸ್ವತಂ ಪೌಂಸ್ಸಂ .. 22..
 ದುಷ್ಕರಸಂಗರಧೀರೋ ನೀತಿವಿದಾಂ ಜ್ಞಾನಿನಾಂ ಚ ಧಾರೇಯಃ .
 ಸ್ವಚ್ಛಂದಮೃತ್ಯುರಾಸೀದತ್ರ ಮಹಾತ್ಮಾ ಸ ಗಾಂಗೇಯಃ .. 23..
 ಸತ್ಯಪರಿಪಾಲನಾಯ ವ್ಯಕ್ರೀಣಾದ್ಯಃ ಕಲತ್ರಪುತ್ರೌ ಸ್ವೌ .
 ಚಂಡಾಲಕಿಂಕರೋಽಭೂತ್ಸ್ವಯಮಿಹ ಸೋಽಭೂನ್ಮಹಾನ್ವರಿಶ್ಚಂದ್ರಃ .. 24..
 ಪಿತೃವಾಕ್ಯಪಾಲನರತೋ ಯೋ ವನಮಧ್ಯಾಸ್ತ ಧನ್ವಿನಾಂ ಧುರ್ಯಃ .
 ನಿಯತೈಕದಾರಚರ್ಯೋ ಧರ್ಮಾತ್ಮಾ ಸೋಽಜನೀಹ ರಘುವರ್ಯಃ .. 25..
 ಮೇಧಾವಿಹಾರಿವಾಚಾ ನಂದಿತವಿಜಯಃ ಸುರೇಂದ್ರಶಿವದಾತಾ .
 ಗೋಕುಲಲಾಲನಪಾಲೋ ಮೋಹನತಿಲಕೋಽನುಜಗೃಹ ಇಹ ಕೃಷ್ಣಃ .. 26..
 ಕರ್ಮಜ್ಞಾನಪ್ರಪದನಯೋಗೈರೌದಾರ್ಯವೀರ್ಯಶೀಲಗುಣೈಃ
 ವಿದ್ಯಾವಿವೇಕಶಿಲ್ಪಿರ್ವರ್ಷಮಿದಂ ಪ್ರಾಗದಿದ್ಯುತನ್ಮಹವಃ .. 27..
 ಇತಿ ಕೃಷ್ಣಮ್ನಾಚಾರ್ಯರಚಿತಂ ಭಾರತಗೀತಂ ಸಂಪೂರ್ಣಂ .
 ಅತ್ರ ಪದ್ಯೇ ಉಪಲಕ್ಷಣತಯಾ ಮಹಾಮಹಿಮ್ನಾಂ ಬಹೂನಾಂ ಸ್ವದೇಶಾಭಿಮಾನಿನಾಂ
 ನಾಮಾನ್ಯಪಿ ಪ್ರಕೃತಾನುಗುಣ್ಯಾವಿರೋಧೇನ ಘಟಿತಾನಿ ಸಂತಿ . verse 26
 - ಮೇಧಾ ಪಿ. ಏಂ. ಮೇಧಾಮಹಾಶಯಃ

- ವಿಹಾರೀ ಡಾಕ್ಟರ ರಾಷ್ಟ್ರಹಾರಿಘೋಷ:
- ವಾಚಾ ಡಿ. ಇ. ವಾಚಾ
- ನಂದಿ ಏ. ನಂದಿ
- ವಿಜಯ: ಸಿ. ವಿಜಯರಘವಾಚಾರ್ಯ:
- ಸುರೇಂದ್ರ: ಸುರೇಂದ್ರನಾಥಬಾನರ್ಜಿ
- ಶಿವ: ಪಿ. ಏಸ್. ಶಿವಸ್ವಾಮ್ಯಾರ್ಯ:
- ದಾತಾ ಸುಪ್ರಸಿದ್ಧ: ದಾತಾಬಾಯ್ ನೌರೋಜಿ ಮಹಾಶಯ:
- ಟಾಟಾಮಹಾಶಯ:
- ಆರ್. ಸಿ. ಡಟ್ಟಭೃತಯಶ್ವ
- ಗೋಕುಲ: ಗೋಪಾಲಕೃಷ್ಣಗೋಖಲೇ ಮಹೋದಯ:
- ಲಾಲ ಲಾಲ್ಪದಘಟಿತಾ: ಲಾಲಾ ಲಜಪತಿರಾಯ್ ಲಾಲ್ಮೋಹನಘೋಷ್ ಪ್ರಭೃತಯ:
- ಪಾಲ: ವಿಪಿನಚಂದ್ರಪಾಲ:
- ಮೋಹನ: ಮೋಹನಪದಘಟಿತಾ: ಪಂಡಿತ ಮದನಮೋಹನ ಮಾಲವಿಯಾ ಆನಂದಮೋಹನ ಬೋಸ ಪ್ರಭೃತಯ:
- ತಿಲಕ: ಬಾಲಗಂಗಾಧರತಿಲಕ:
- ಕೃಷ್ಣ: ವಿ. ಕೃಷ್ಣಸ್ವಾಮ್ಯಾರ್ಯ:

Proofread by Hardika Chaba

——
Bharatagitam

pdf was typeset on February 15, 2025

——

Please send corrections to sanskrit@cheerful.com

